

22nd October 1964]

**புலவர் கா. கோவிந்தன் :** இப்படிப்பட்ட விதிமுறைகளை வகுக்கும்போது அரசாங்கம் ஒன்றைக் கவனிக்கவேண்டும். பஞ்சாயத்து யூனியன்களில் வேலை செய்யும் ஊழியர்களில் ஒரு சிலரைக் கடைநிலை ஊழியர்களாகக் கருதுகிறார்கள். பஞ்சாயத்து பள்ளிகளில் வேலை செய்யக்கூடியவர்களை அன்றாடம் கூலிகளாக வைக்கிறார்கள். அரசாங்கத்திற்கு எழுதினால் அப்புறம் மாற்றுகிறார்கள். அப்படியின்றி விதிமுறைகள் வகுக்கும்போது இதைத் திட்டவாட்டமாகச் செய்ய முடியுமா?

**கனம் திரு. சே. ம. அ. மஜீத் :** முதலில் விதிகளைத் தயாரித்து 20—3—1963-இல் கெஜட்டில் பிரசுரித்தோம். பலர் தங்கள் கருத்துக்களைத் தெரிவித்தார்கள். அதை வைத்துக்கொண்டு அதிகாரிகள் பரிசீலனை செய்து இந்த விதிமுறைகளைத் தயாரிக்கிறார்கள். இதுவும் கெஜட்டில் பிரசுரமாகும். கனம் அங்கத்தினர் தம் யோசனைகளை எல்லாம் அதைப் பார்த்த பின் அரசாங்கத்திற்கு எழுதி அனுப்பினால் பரிசீலனை செய்யலாம்.

**திரு. அ. பெ. தர்மலிங்கம் :** முன்பு மாவட்ட மன்றங்களில் பணி புரித்து வந்தவர்களுடைய சம்பளம் உத்தியோக உயர்வு ஆகியவை இப்போது பஞ்சாயத்து மன்றங்களில் கொடுக்கப்படாமல் இருப்பது உண்மையா? அப்படியானால் என்ன நடவடிக்கை எடுத்து மாற்ற உத்தேசம்?

**கனம் திரு. சே. ம. அ. மஜீத் :** என்னிடம் தகவல் இல்லை.

**திரு. மீ கலியாணசுந்தரம் :** கனம் சபாநாயகர் அவர்களே, பஞ்சாயத்து யூனியன் கீழ் பணிபுரியக்கூடிய ஊழியர்கள் அனைவரும் ராஜ்ய சர்க்கார் ஊழியர்களைப் போல நடத்தப்பட வேண்டுமென்ற அபிப்பிராயம் நிலவி வருகிறது. ஆனால் அவர்களுடைய சர்வீஸ் ரெக்ரூட்மெண்டு பஞ்சாயத்துக்களிடமே இருக்கிறது. நம்முடைய சர்க்கார் ஊழியர்கள் பப்ளிக் சர்வீஸ் கமிஷன் மூலம் பொறுக்கி எடுக்கப்படுகிறார்கள். இதுபோலவே பஞ்சாயத்து யூனியன் ஊழியர்களைப் பொறுக்கவும் தனி ஸ்தாபனத்தை ஏற்பாடு செய்வார்களா?

**கனம் திரு. சே. ம. அ. மஜீத் :** தனியாகக் கேள்வி போட வேண்டும்.

ஜெயில்களின் தேவைக்கான உணவு தானியங்கள் வாங்குதல்

\* 65. கேள்வி.—**திரு. பி. முருகையன் :** கனம் செய்தி விளம் பரத்துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) 1963-64ம் ஆண்டிற்கு மாவட்ட ஜெயில், சப்-ஜெயில் களுக்குத் தேவையான உணவு தானியங்கள் வாங்க டென்டர் கோரப்பட்டனவா?

(இ) ஜெயில்களுக்கு வாங்கப்படும் உணவு தானியங்களில் 1963-64-க்கு ஏற்பட்ட செலவு எவ்வளவு?

**கனம் திரு. கோ. பூவராகன் :** (அ) ஆம். சில சிறைச்சாலைகள் நீங்கலாக,

[22nd October 1964]

(இ) 1963-64-ல் சிறைச்சாலைகளுக்காக உணவுப் பண்டங்கள் வாங்குவதற்குச் செலவான தொகை ரூ. 44,59,350

திரு. எம். எஸ். மணி: சிறைச்சாலையில் வாங்குகிற உணவுப் பண்டங்களுக்கு காண்டிபாக்டர்கள் முதலில் சாம்பிள் கொடுக்கிறார்கள். சப்ளை செய்யும்போது அதுபோலக் கொடுப்பது இல்லை. அவர்கள் சப்ளை செய்கிறபோது சாம்பிள் கொடுத்ததுபோல இருக்கிறதா என்பதை யார் பரிசீலனை செய்து வாங்குகிறார்கள்?

கனம் திரு. கோ. பூவராகன்: ஜெயில் சூப்பரண்டுதான் பார்த்து வாங்குகிறார்கள்.

திரு. பி. முருகையன்: இந்த டெண்டரில் கொடுக்கும் விலைக்கும் தனியார் கொடுக்கின்ற விலைக்கும் வித்தியாசம் இருக்கிறது. இப்படிப்பட்ட வித்தியாசத்தை நிறுத்த டெண்டர் கோருகிற முறையை அரசாங்கம் ஒழுங்கு செய்ய முன் வருமா என்று அறிய விரும்புகிறேன்.

கனம் திரு. கோ. பூவராகன்: இதில் ஒன்றும் தவறுதல்கள் வருவதில்லை. இது மாமூலாக சரியான முறையில்தான் நடந்து வருகிறது.

திரு. அ. பெ. தர்மலிங்கம்: சிறைச்சாலைக்கு உணவு சப்ளை செய்வதற்காக ஆன தொகை 44 லட்சம் என்று குறிப்பிட்டிருக்கிறார்கள். சிறையில் உள்ளவர்கள் பல பல தொழில்களைச் செய்து வருகிறார்கள். ஆகவே அதில் இருந்து கிடைக்கும் வருமானம் இதைவிட அதிகமானதாக இருக்கிறதா? தாழ்ந்ததாக இருக்கிறதா என்று அறிய விரும்புகிறேன்.

கனம் திரு. கோ. பூவராகன்: அந்தக் கணக்கு என்னிடம் இல்லை. தனியாகக் கேள்வி போட்டால் பதில் சொல்கிறேன்.

திரு. அ. தியாகராஜன்: கனம் சபாநாயகர் அவர்களே, 1963-64-ல் யாருமே காண்டிபாக்ட் எடுக்க முன்வரவில்லையா? முன் வந்திருந்தார்கள் என்றால் அரசாங்கம் ஏன் அவர்களுக்குக் கொடுக்காமல் கூட்டுறவு ஸ்டோர்சில் வாங்கிக் கொள்ளும்படியான ஏற்பாட்டைச் செய்திருக்கிறது என்று அறிய விரும்புகிறேன்.

கனம் திரு. கோ. பூவராகன்: காண்டிபாக்டுக்கும் விடப்பட்டு இருக்கிறது. ஸ்டோர்சுகளிலும் வாங்குகிறார்கள்.

திரு. எம். எஸ். மணி: சிறைக்கு வருகிற எண்ணை டிள்களில் ஆக் மார்க் சில் சரியாக இருக்கிறது. ஆனால் உடைத்துப் பார்க்கிறபோது முத்திரையிட்ட எண்ணை இருப்பது இல்லை. வேராக இருக்கிறது. அதைப்போன்ற புகார் அரசாங்கத்திற்கு வந்திருக்கிறதா?

கனம் திரு. கோ. பூவராகன்: அதைப்போன்ற புகார் வரவில்லை.

திரு. எஸ். ஜே. ராமசாமி: காண்டிபாக்ட் கொடுக்கும்படியான பண்டங்களைப் பற்றிச் சொன்னார்கள். இதிலே இந்தமாதிரித் தகராறு ஏற்படாது இருக்கும் வகையில் அரசாங்கம் ஒழுங்காக சப்ளை செய்வதற்கு ஏற்பாடு செய்வார்களா?



22nd October 1964]

**கனம் திரு. கோ. பூவராகன் :** அரசாங்கத்திற்குத் தவறாக சப்ளை செய்வதாக எவ்விதப் புகாரும் வரவில்லை. குறிப்பிட்ட இடத்தைப் பற்றிச் சொன்னால் விசாரிக்கலாம்.

**திரு. எம். எஸ். மணி :** தலைவர் அவர்களே, சிறைக்கு வெளியே சாம்பின் காட்டுகிற தானியம் ஒரு வகையாக இருக்கிறது. ஆனால் சிறைக்குள் சப்ளை செய்கிற தானியம் ஒரு வகையாக இருக்கிறது. கனம் அமைச்சர் அவர்கள் சிறைச்சாலைக்குச் சென்று நேரில் பார்வையிடுவார்களா?

**கனம் திரு. கோ. பூவராகன் :** இரண்டு, மூன்று சிறைகளுக்கு நான் முன் அறிவிப்பு இன்றிப் போய்ப் பார்த்து இருக்கிறேன். சரியான முறையில் இல்லாததனால்தான் கோவாப்ரேடிவ் ஸ்டோரில் வாங்கவேண்டுமென்று உத்தரவு போடப்பட்டு இருக்கிறது.

**திரு. பி. முருகையன் :** 1963-64 ஆம் ஆண்டு புதுக்கோட்டை மத்திய சிறைக்கு டெண்டர் கோரப்பட்டதா? கோரப்பட்டபோது டெண்டர்தார்கள் என்னென்ன வகை தானியங்களை சப்ளை செய்தார்கள்?

**கனம் திரு. கோ. பூவராகன் :** பெரும்பாலும் எல்லா உணவு தானியங்களும் டெண்டர் மூலமாகப் பெறப்படுகின்றன.

**கனம் சபாநாயகர் :** கேள்விகள் முடிவடைந்தன.

[Note.—An asterisk (\*) at the commencement of a speech indicates revision by the Member.]

## II—ADJOURNMENT MOTION.

### ABSENCE OF THE CHIEF JUSTICE FROM MADRAS HIGH COURT.

**MR. SPEAKER :** I do not think that the hon. Member Sri M. Kalyanasundaram, can raise a discussion in this House regarding the 'continued absence of the Chief Justice from the Madras High Court' about which he has given notice of an adjournment motion.

**SRI M. KALYANASUNDARAM :** I must be permitted to speak on this.

**SRI R. V. SWAMINATHAN** rose.

**SRI M. KALYANASUNDARAM :** I am on my legs. I must not be interrupted. I am not raising the question of the conduct of the Judge; I only want to draw the attention of the House to the 'break down' in the administration of justice.

**MR. SPEAKER :** Where is the evidence for the collapse of the administration of justice?

**SRI M. KALYANASUNDARAM :** On account of the continued absence of the Chief Justice, the Government have been prevented from taking his advise whenever required.